



### **За Ротари Интернационал**

Ротари Интернационал е меѓународна хуманитарна непрофитна организација чија цел е здружување на лидери во својата дејност, со цел обезбедување на хуманитарни услуги, зајакнување на етичките стандарди во сите професии и унапредување на добрата волја и мирот низ светот. Постојат околу 34.282 ротари клубови низ светот кои членуваат во Ротари Интернационал и 1.2 милиони поединци кои се нарекуваат ротаријанци. Првиот ротари клуб е основан во 1905 година, во Чикаго, од страна на Пол Харис. Најзначајни глобални проекти на Ротари Интернационал се „Крај на ПолиоПлус“, бројни стипендии, ротари мировни центри и други проекти.

Повеќе информации на <https://www.rotary.org/>.



### **За Ротаракт клуб Битола Широк Сокак**

Ротаракт клуб Битола Широк Сокак претставува здружение на граѓани, истовремено и клуб во семејството на ротаракт клубови. Формиран е во 2014 година, од млади ентузијастички кои претходно ја посетуваа Школата за млади лидери, во организација на Ротари клубот Битола Широк Сокак. Активни се во повеќе сфери на општественото живеење и делуваат под слоганот „служба на заедницата.“ Нивното целокупно делување се одвива преку извршување на бројни проекти, како што се

традиционалните хуманитарни новогодишни забави, санација на училишни библиотеки во приградските училишта и донација на книги, мотицависки семинари за сите Ротаракт клубови во Македонија, апликација за надминување на административните процедури „Мој Документ“ и многу други проекти. Повеќе информации за клубот на <http://rotaractsiroksokak.mk/>.



### **За Ротари Клуб Битола Широк Сокак**

Ротари клубот Битола Широк Сокак е основан на 29.02.2009 г. во Битола и е член на District 1912 Словениа Македонија . Во рамките на своето постоење стана препознатлив во својата средина како Клуб – Пријател на децата и Клуб – Пријател на децата со посебни потреби и одредени попречености. Токму затоа и најголем дел од проектите се насочени кон подобрување на условите за живот на децата во заедницата во која живееме.

Во приоритетите на своето работење исто така го имаше и формирањето на Ротарактот Битола Широк Сокак со кој клубот исклучително се гордее. Како резултат на одличната соработка произлезе токму и проектот „Мој документ“, наменет за помош на сите граѓани во Република Македонија.

Клубот за ротаријанската 2016/2017 е од страна на СРКМ Ротари Дистрикт 1912 доби признание за Ротари Клуб со најголем придонес во ТРФ.

Во текот на своето работење клубот има реализирано повеќе проекти, меѓу кои како позначајни се издвојуваат:

1. Проект „ Да ги подобриме условите за престој на децата во детските градинки, – Донација на електро опрема во две Битолски градинки

2. Донација во Детското одделени во Клиничката болница во Битола – опрема, инвентар, сигурносна влезна врата и донација во Лабораторијата на Клиничката болница.
3. Донација на компјутер со специфичен софтвер за децата со оштетен слух, говор и глас, специјална наставна опрема за настава на децата со посебни потреби во Заводот за рехабилитација во Битола, обновување на инвентарот и донирање на новогодишни пакетчиња секоја година за сите штитеници.
4. Во соработка со невладината организација Florian од Ирска, беше донирана противпожарна опрема за Националниот парк Пелистер од Битола.
5. Донација на средства на матуранти без родители, традиционално секоја година
6. Ротаријански парк – Парк направен во Битола – Република Македонија и уште еден таков парк во во Пазарџик Република Бугарија, во знак на збратимувањето со РК Беса Пара од Пазарџик – Република Бугарија.
7. Проект „Цртежи за мир„ – Средношколци цртаа за мир – на 21-ви Септември – Светскиот ден на мирот. Клубот обезбеди средства за цртање, локација. Настанот организиран во соработка со Ротари Клуб Clearwater Beach од САД.
8. Ротари клубот Битола Широок сокак, го помогна основањето на Здружението на граѓани на родители на деца со пречки во развојот “Emanuel” од Битола.
9. Традиционална крводарителска акција, под мото „Секој човечки живот е скапоцен, дарувај крв за да спасиш живот„ .
10. Проект „ Создаваме Млади лидери – идни Ротаријанци„ – Обуки во организација на членовите на клубот - на теми: Лидерство, банкарство, волонтерство, енергетска ефикасност, медицина, право, мал бизнис, преговарачки вештини, запознавање со Ротаријанството и др.
11. Традиционална подршка на ликовното студио Мал Битолски Монмартр

Исто така клубот има и голема активност и на меѓународно поле заедно со збратимените Ротари клубови од Пазарџик - Бугарија, Лесковац и Јагодина – Србија, Логатец-Љубљана – Словенија, Clearwater Beach – САД ...